

قرآن و سنت کا ربط

مترجم: محمد عبدالعزیز الخولی
محمد مشتاق بخاری

سنت کا مقام

قرآن کریم نقل و روایت کے اعتبار سے اپنے الفاظ اور تفصیلات کے ساتھ قطعی الثبوت ہے جبکہ سنت بحیثیت مجموعی قطعی الثبوت ہونے کے باوجود اپنی تفصیلات میں ظنی ہے اور چونکہ ظنی کا درجہ قطعی سے بہر حال کم ہوتا ہے، اس لیے حدیث کا درجہ بھی قرآن سے کم تر ہے۔ وہی بات یہ ہے کہ یا تو سنت کتاب اللہ کی تفسیر و توضیح کے لیے ہے، یا پھر اس کے علاوہ ایک چیز ہے۔ اگر تفسیر و توضیح کے لیے ہے تو ظاہر ہے کہ تفسیر کا درجہ متن کلام سے کم ہوتا ہے، چونکہ متن بنیاد ہوتی ہے اور تفسیر اس کی عمارت اور عمارت بجز بنیاد کے ممکن نہیں۔ البتہ یہ ممکن ہے کہ بنیاد ہو اور عمارت نہ ہو۔ لیکن اگر حدیث کو قرآن پر اضافہ مانتے ہیں تو حدیث کا اعتبار اس وقت ہوگا جب قرآن میں مسئلہ نہیں ملے گا۔ یہ خود ایک دلیل ہے کہ قرآن کا درجہ حدیث سے زیادہ ہے۔

اس کی وضاحت حضرت معاذ کی حدیث سے بھی ہوتی ہے۔ جس وقت آپ نے ان کو یمن کا گورنر بنا کر بھیجا تو ان سے پوچھا کہ آپ کس چیز کے ذریعہ فیصلہ کریں گے؟ تو حضرت معاذ نے جواب دیا کتاب اللہ کے ذریعہ۔ پوچھا کہ اگر اس میں نہ ملے تو؟ کہا کہ رسول اللہ صلی اللہ علیہ وسلم کی سنت کے ذریعہ۔ پوچھا کہ اگر اس میں بھی نہ ملے تو کیا کریں گے؟ جواب دیا کہ پھر اپنی رائے سے فیصلہ کروں گا (ترمذی - ابوداؤد) اسی طرح حضرت عمرؓ کے اس خط سے بھی اس کی تائید ہوتی ہے جو انہوں نے قاضی شریح کے نام لکھا تھا کہ مسئلہ کو پہلے قرآن میں ہی تلاش کرو۔ اگر مل جائے تو پھر کسی سے پوچھنے کی ضرورت نہیں ہے اور اگر نہ ملے تو پھر حدیث رسول صلی اللہ علیہ وسلم کی اتباع کرو۔

یہاں یہ کہا جاسکتا ہے کہ سنت اکثر قرآن پر اضافہ کرتی ہے کبھی محض لفظ کے معنی متین کر دیتی ہے، مطلق کو مشید اور عام کو خاص کر دیتی ہے اور کبھی لفظ کو غیر ظاہر معنی پر محمول کر دیتی ہے۔

مثلاً کتاب اللہ کی آیت سرقہ میں مطلق چور کا ہاتھ کاٹنے کا حکم دیا گیا ہے سنت نے اس کو محفوظ اور متعین مقدار کے مال کی چوری کے ساتھ خاص کر دیا۔ اسی طرح قرآن کا ظاہر مفہوم یہ ہے کہ تمام اموال میں سے زکوٰۃ لی جائے گی۔ مگر سنت نے اس کو بعض مخصوص اموال کے ساتھ خاص کر دیا۔ اسی طرح قرآن نے محرمات کے ذکر کے بعد کہا ہے کہ ان کے علاوہ سب سے نکاح درست ہے لیکن سنت نے بیوی کے ساتھ اس کی پھوپھی یا خالہ کو بھی نکاح میں جمع کرنے سے منع کر دیا و نیزہ ایسے مسائل سے گمان گزرتا ہے کہ سنت کتاب اللہ پر مقدم ہے لیکن یہ کہنا صحیح نہیں ہے حقیقت یہ ہے کہ سنت نے کسی نص کو تبدیل نہیں کیا، بلکہ اس کی وضاحت کی ہے اور اس کا معنی و مفہوم زیادہ واضح طور پر بیان کیلئے۔ آیت ”السادق والسارقہ فاقطعوا ایديهما“ میں بتایا ہے کہ سارق سے مراد بقدر نصاب مال محفوظ کی چوری کرنے والا ہے اور ہاتھ کاٹنے سے مراد گٹوں سے ہاتھ کاٹنا ہے نہ کہ ہتھوں سے۔ سنت نے ایسا کوئی حکم ثابت نہیں کیا جو قرآنی نص کے خلاف ہو بلکہ صرف نصوص قرآنی کی مراد کو واضح کر دیا ہے اور یہی آپ کا منصب بھی تھا۔

قرآن میں ہے:-

وَأَنزَلْنَا إِلَيْكَ الذِّكْرَ يُبَيِّنُ
لِلنَّاسِ مَا نَزَّلَ إِلَيْهِمْ
اور اسے نبی یہ ذکر ہم نے تمہاری طرف
اس لیے نازل کیا ہے کہ تم لوگوں کے لیے
واضح کر دو اس تعظیم کو جو ان کی طرف

(نحل: ۴۴)

آتاری گئی ہے۔

قرآن سنت کی اصل ہے

سنت میں جو کچھ بھی ہے اس کی اصل قرآن میں ضرور موجود ہے۔ اس کی دلیل وہ قرآنی آیات ہیں جو صراحت کرتی ہیں کہ قرآن میں ہر چیز موجود ہے اور یہ کہ دین مکمل ہو چکا ہے اور یہ کہ رسول اللہ صلی اللہ علیہ وسلم کی ذمہ داری اس کی تفسیر و توضیح کی ہے۔ بلکہ یہ مقام تو علما کرام کا بھی ہے۔ ان کی بھی ذمہ داری ہے کہ وہ قرآن کی تفسیر و توضیح کریں۔ قرآن میں آیا ہے:-

وَنَزَّلْنَا عَلَيْكَ الْكِتَابَ بَيِّنَاتٍ
وَكُلًّا شُرُوحًا وَهُدًى وَرَحْمَةً
اور ہم نے آپ پر کتاب نازل کی ہے کہ جس میں ہر چیز
کا بیان ہے اور مسلمانوں کے لیے ہدایت اور
رحمت اور بشارت ہے۔

وَالشُّرُوحُ لِلْمُسْلِمِينَ (نحل: ۸۹)

ایک دوسری جگہ آیا ہے:-

مَا فَرَطْنَا فِي الْكِتَابِ مِنْ
مَشَىءٍ (انعام: ۳۸) ہم نے کتاب میں کسی چیز میں کوتاہی
نہیں کی۔

ایک اور آیت ہے:-

الْيَوْمَ اكْمَلْتُ لَكُمْ دِينَكُمْ
وَ اَتَمَمْتُ عَلَيْكُمْ نِعْمَتِي وَ رَضِيْتُ
لَكُمْ الْاِسْلَامَ دِينًا (مائدہ: ۳) آج ہم نے تمہارے لیے تمہارا دین مکمل
کر دیا اور اپنی نعمتیں تم پر تمام کر دیں اور تمہارے
لیے اسلام کو دین پسند کیا۔

یعنی دین کو قرآن کے ذریعہ مکمل کر دیا۔ اسی طرح مزید ارشاد ہے:

وَ اَنْزَلْنَا اِلَيْكَ الْكِتَابَ الْغَيْبِ
لِنُاسٍ مَّا نَزَّلْنَا اِلَيْهِمْ
فَرِحُوا (نحل: ۱۰۳) اور اسے نبی یہ ذکر ہم نے تمہاری طرف اس
لیے نازل کیا ہے کہ تم لوگوں کے لیے واضح
کردو اس تعظیم کو جو ان کی طرف اتاری گئی ہے۔

حقیقات سے یہ بات بھی ثابت ہو چکی ہے کہ قرآن میں جس عالم یا مفکر نے کسی مسئلے سے
متعلق غور و فکر کیا ہے اسے اس کی کوئی نہ کوئی بنیاد قرآن میں ضرور مل گئی ہے۔ حضرت ابن
عباس کا مشہور استدلال ہے کہ قرآن میں مدتِ حل اور ایامِ رضاعت کو ۳۰ مہینے قرار دیا گیا ہے
آیت ہے:-

وَ هَلْ لَكُمْ مِنْ اَمَلٍ لِّمَلَائِكَةٍ
سَاسُا - (احقاف: ۱۵) اس کا پیٹ میں رہنا اور دودھ چھوڑنا
ڈھائی برس میں ہوتا ہے۔

ایک دوسری آیت میں ایامِ رضاعت دو سال یعنی ۲۴ ماہ کو قرار دیا ہے:-

وَ فِصَالُهُ فِي عَامَيْنِ (نقان: ۱۴) اور اس کا دودھ چھوڑنا دو سال میں ہوتا ہے۔

ان دونوں آیتوں کو ملا کر استدلال کرتے ہیں کہ مدتِ حل چھ مہینے بھی ہو سکتی ہے۔

حضرت امام مالکؒ قرآن کی اس آیت سے جو مہاجرین اور انصار کے درمیان فی کی
تقسیم کے معاملہ پر نازل ہوئی تھی استدلال کیا ہے کہ صحابہ کرامؓ کو سب و شتم (نعوذ باللہ) کرنے والے
کوئی کا مال نہیں ملے گا، آیت یہ ہے:-

وَ الَّذِيْنَ جَاءُوْا قَلْبًا مِّنْ
يَقُوْلُوْنَ رَبَّنَا اَعْظِمْ لَنَا وِلَايَتَنَا
اور جو ان کے بعد آئے وہ دعا کرتے ہیں
کہ اسے پروردگار ہمارے اور ہمارے بھائیوں

الَّذِينَ سَبَقُونَا بِالْإِيمَانِ وَلَا
تَجْعَلْ فِي قُلُوبِنَا غِلًّا لِلَّذِينَ آمَنُوا
کے جو تم سے پہلے ایمان لائے ہیں گناہ معاف فرما
اور مومنوں کی طرف سے ہمارے دل میں کینہ نہ
پیدا فرما۔ (حشر: ۱۰)

مذہبن سید نے آیت

وَاللَّهُ أَعْرَضَكُمْ عَنْ يُطُونِ
أُمَّهَاتِكُمْ لَا تَعْلَمُونَ شَيْئًا مِنْهُنَّ
اور خدا ہی نے تم کو تمہاری ماؤں کے شکم
سے پیدا کیا اور تم کچھ نہیں جانتے تھے۔

سے استدلال کیا ہے کہ عربی عربوں کی پیدائشی زبان نہیں ہے۔

ایک معاصر عالم کی زبانی میں نے سنا وہ کہتے تھے کہ باپ کی یہ ذمہ داری ہے کہ وہ
اولاد کے لیے امراض و عیوب سے پاک دودھ کا انتظام کرے۔ چونکہ قرآن میں آیا ہے:-

وَإِنْ أَرَدْتُمْ أَنْ نَسْتَرْضِعْكُمْ
أَوْلَادَكُمْ فَلَا جُنَاحَ عَلَيْكُمْ
إِذَا اسْتَأْتَمْتُمْ مِمَّا اسْتَمْتُمْ بِهِ مَعْرُوفٍ
اور اگر تم اپنی اولاد کو دودھ پلوانا چاہو
تو تم پر کوئی گناہ نہیں ہے بشرطیکہ تم دودھ
پلانے والوں کو دستور کے مطابق ان کا حق
جو تم نے دینا طے کیا تھا دو (بقرہ: ۲۲۳)

یعنی اگر تم کو معرفت طریقوں سے تلاش کر کے بے عیب دودھ مل جائے تو اپنی اولاد کو وہ دودھ
پلاؤ۔ اس آیت میں موجود لفظ سلم کے مفہوم کی تعیین نبی اسرائیل کی گائے سے متعلق دوم کی
آیت مسلمۃ لاشبہہ فیہا سے ہوتی ہے۔ یہ اور اس طرح بہت سے استدلالات ہیں:

یہاں یہ اعتراض ہو سکتا ہے کہ قرآن میں یہ بھی آیا ہے کہ سنت رسول صلی اللہ علیہ وسلم
ایک مستقل، مصدر تشریح اور اخذ قانون کی حیثیت رکھتی ہے۔ نیز سنت میں ایسے بہت
سے احکام ہیں جن کی کوئی قرآنی اصل نہیں ہے۔ مثلاً قرآن میں آیا ہے:-

يَا أَيُّهَا الَّذِينَ آمَنُوا اطِيعُوا
اللَّهَ وَاطِيعُوا الرَّسُولَ وَأُولِي الْأَمْرِ
مِنْكُمْ فَإِنْ سَأَلْتُمْ فِي شَيْءٍ
فَرُدُّوهُ إِلَى اللَّهِ وَالرَّسُولِ إِنْ
كُنْتُمْ تُؤْمِنُونَ بِاللَّهِ وَالْيَوْمِ الْآخِرِ
مومنو! خدا اور رسول کی فرمانبرداری
کرو اور جو تم میں سے صاحب حکومت ہیں ان
کی بھی اور اگر کسی بات میں تم میں اختلاف
واقع ہو جائے تو اگر خدا اور روز آخرت پر
ایمان رکھتے ہو تو اس میں خدا و رسول کی
طرف رجوع کرو۔ (ن: ۵۹)

ایک دوسری آیت ہے :-

وَمَا آتَاكُمُ الرَّسُولُ فَخُذُوهُ
وَمَا نَهَاكُمُ عَنْهُ فَانْتَهُوا وَ
اتَّقُوا اللَّهَ إِنَّ اللَّهَ شَدِيدُ الْعِقَابِ

سو جو چیز تم کو پیغمبریں وہ لے لو اور
جس چیز سے منع کریں اس سے باز رہو اور
خدا سے ڈرتے رہو بے شک خدا سخت عذاب
دینے والا ہے۔

(حشر: ۷)

پہلی آیت میں اللہ تعالیٰ اور رسول اللہ صلی اللہ علیہ وسلم کی اطاعت کا حکم دیا گیا ہے۔ اللہ تعالیٰ کی اطاعت سے مراد کتاب اللہ میں مذکور اوامر و نواہی کی اطاعت کرنا ہے۔ اسی طرح رسول اللہ صلی اللہ علیہ وسلم کی اطاعت بھی چونکہ ہمیں ہر ایک کی مستقل اطاعت کا حکم دیا گیا ہے اس لیے بظاہر ایسا معلوم ہوتا ہے کہ دونوں میں سے ہر ایک کی اطاعت دوسرے کی مخالفت پر مبنی ہے۔ نیز آیت میں حکم ہے کہ متنازعہ فیہ امور میں مسئلہ کو اللہ اور اس کے رسول کی طرف ٹوٹا دینا اللہ کی طرف ٹوٹانے کا مطلب یہ ہے کہ کتاب اللہ کو حکم بنایا جائے اور رسول اللہ صلی اللہ علیہ وسلم کی طرف ٹوٹانے کا مطلب یہ ہے کہ آپ صلی اللہ علیہ وسلم کی زندگی میں تو خود آپ کی ذات کو اور وصال کے بعد آپ صلی اللہ علیہ وسلم کی سنت کو حکم بنایا جائے۔ اگر قرآن و سنت ایک ہوتے تو صرف اللہ تعالیٰ کی طرف ٹوٹانے کا حکم دیا جاتا۔ دوسری آیت میں ہیں رسول اللہ صلی اللہ علیہ وسلم کو حکم ملنے اور رسول اللہ صلی اللہ علیہ وسلم کی منع کردہ چیزوں سے رکنے کا حکم دیا گیا ہے اور اگر ہم ایسا نہ کریں تو عذاب کی وعید بھی دی گئی ہے۔ ان کے علاوہ ایک حدیث میں ہے۔

عن المقدام بن معدی کوبی
یوشک رجل منکم متکفراً علی
اریکتہ بعدت بحدیث عنی
فیقول بنینا و بینکم کتاب اللہ
فما وجدنا فیہ من حلال
استحللنا و ما وجدنا فیہ
من حرام حرمانہ الا وان ملحم
رسول اللہ مثل الذی حرم اللہ
حضرت مقدام بن معدی کوبی سے
مروی ہے کہ عنقریب ایک زمانہ ایسا آئے گا
جب آدمی مستدرشین ہو کر مجھ سے حدیث
بیان کرے گا۔ تو وہ کہے گا کہ ہمارے اور
تہمارے درمیان کتاب الہی فیصلہ کرے گی جو
چیزیں اس میں حلال ہیں انھیں ہم حلال
سمجھیں گے اور جو حرام ہیں انھیں حرام سمجھیں
گے خواہ جن چیزوں کو اللہ کے رسول نے
حرام ٹھہرایا ہے وہ کتاب الہی کی حرمت کے مثل ہیں

سنت میں وارد بہت سے احکام ہیں جیسے بیوی کی پھوپھی یا خا کو نکاح میں جمع کرنا، یا لوگوں کو (الحمر الاھلیہ) کی حرمت، درندوں میں سے ہر کوئوں والے اور پرندوں میں سے ہر بچے والے کی حرمت اور شادی شدہ زانی کو سزائے رجم وغیرہ بہت سے ایسے مسائل ہیں جن سے فقہ حدیث کی کتابیں بھری ہوئی ہیں۔ مثلاً بلوغ المرام، المنتقی الاخبار وغیرہ۔

لیکن یہ اعتراض صحیح نہیں ہے۔ چونکہ مذکورہ دلائل سنت کے مستقل مصدر نشریع ہونے کی دلیل نہیں بن سکتے، اس لیے کہ قرآن سے یہ ثابت ہوتا ہے کہ نبی کریم صلی اللہ علیہ وسلم صرف انہیں چیزوں کا اتباع کرتے ہیں جو ان کی طرف وحی کی گئی ہوں تو گویا رسول اللہ صلی اللہ علیہ وسلم صرف ان چیزوں کا حکم دیتے ہیں یا صرف ان چیزوں سے روکتے ہیں جن کا حکم آپ صلی اللہ علیہ وسلم کو من جانب اللہ ہوتا ہے، چونکہ حکم رسول اللہ صلی اللہ علیہ وسلم کی طرف سے ہوتا ہے اس لیے حکم کی نسبت آپ کی طرف کر دی گئی۔ قرآن میں بھی ایک جگہ آیا ہے ”من یطع الرسول فقد

اطاع اللہ“ اس آیت میں رسول اللہ صلی اللہ علیہ وسلم کی اطاعت کو اطاعت الہی قرار دیا گیا ہے چونکہ رسول اللہ صلی اللہ علیہ وسلم صرف ان چیزوں کا حکم دیتے ہیں جن کا اللہ تعالیٰ نے حکم دیا ہے۔ اس لیے رسول کی اطاعت درحقیقت اللہ تعالیٰ ہی کی اطاعت ہے۔ دوسری بات یہ ہے کہ رسول اللہ صلی اللہ علیہ وسلم کی ذمہ داری تفسیر و توضیح کی ہے اور تفسیر و توضیح متن کلام سے علیحدہ ایک چیز ہوتی ہے۔ تفسیر و وضاحت ہوتی ہے اور متن اجمال ہوتا ہے۔ یہاں ایک نوع کی مخالفت پائی جاتی ہے جس نے متن کی اتباع کی اس نے اللہ کی اتباع کی اور جس نے رسول اللہ صلی اللہ علیہ وسلم کے ذریعہ بیان کردہ تفسیر کی اتباع کی اس نے آپ کی اتباع کی اور جس نے رسول اللہ صلی اللہ علیہ وسلم کے قول کی موجودگی میں اس کی نئی تفسیر کی تو اس نے گویا رسول اللہ صلی اللہ علیہ وسلم کی مخالفت کی۔ اللہ تعالیٰ کا فرمان ہے اقیمو الصلوٰۃ۔ یہ مجمل ہے، آپ نے اپنے عمل، قیام، رکوع اور سجود وغیرہ بیان کر کے اس کی تفسیر کر دی۔ اب اگر کوئی رسول اللہ صلی اللہ علیہ وسلم کی بیان کردہ تفسیر کی مخالفت کرتا ہے تو گویا وہ رسول اللہ صلی اللہ علیہ وسلم کی مخالفت کرتا ہے اور اگر نمازی کو چھوڑ دیتا ہے تو وہ اللہ تعالیٰ کی مخالفت کرتا ہے۔ متنازعہ فیہ امور کو رسول اللہ صلی اللہ علیہ وسلم کی طرف لوٹانے کا مفہوم ہے آپ کی سنت کی طرف لوٹانا اور آپ کی سنت قرآن ہی کی عملی تفسیر اور حیات انسانی میں اس کی تطبیق ہے۔ مثال کے طور پر بعض امور تو ایسے ہوتے ہیں

جن میں کوئی اغلاق اور پیچیدگی نہیں ہوتی اور بعض ایسے ہوتے ہیں جو ہر آدمی کی سمجھ میں نہیں آتے پہلی قسم کے بارے میں تو کوئی مسئلہ ہی نہیں۔ البتہ دوسری قسم کے بارے میں کسی عالم سے پوچھنا پڑتا ہے کتاب اللہ کے سب سے بڑے عالم رسول اللہ صلی اللہ علیہ وسلم ہیں۔

نبی مقdam بن مہدی کرب کی روایت تو اس کی سند میں زید بن جباب ہیں جن کے بارے میں امام احمد نے کہا ہے کہ ”سچے ہیں مگر غلطی بہت کرتے ہیں۔ ابن جباب نے بھی ان پر جرح کی ہے اسی طرح سفیان ثوری کی احادیث کے سلسلے میں ان پر کافی کلام کیا گیا ہے چنانچہ شیخین نے ان سے روایت نہیں لی۔

البتہ سنت میں بیان کردہ احکام اگر وہ ظاہر قرآن کے خلاف ہیں تو قرآن ہی کو ترجیح ہوگی اور حدیث کا ظاہر قرآن کے خلاف ہونا حدیث کے الفاظ میں طعن شمار ہو گا چاہے اس سند درست ہو چونکہ حدیث اسی وقت درست ہوگی جب کہ سند اور متن دونوں جسرح و تبدیل سے محفوظ ہوں اس کی تفصیل شروع میں گزر چکی ہے۔ اسی لیے بعض لوگوں نے بیوی کے ساتھ اس کی پھوپھی یا خال کو جمع کرنے کی اجازت دی ہے اور حضرت ابن عباسؓ ابن عمرؓ اور حضرت عائشہؓ نے قرآن کی آیت :-

قُلْ لَا أَمْرٌ فِي مَا أُوحِيَ
إِلَىٰ مُحَمَّدًا أَعْلَىٰ طَاعِمٍ يَطْعَمُهُ
إِلَّا أَنْ يَكُونَ مَيْتَةً أَوْ دَمًا
مَسْفُوحًا أَوْ لَحْمَ خِنزِيرٍ فَإِنَّهُ
رِجْسٌ أَوْ فِسْقًا أُهْلًا بِغَيْرِ اللَّهِ
بہ (العام: ۱۲۵)

کہو کہ جو احکام مجھ پر نازل ہوئے ہیں
ان میں سے کوئی چیز جسے کھانے والا
کھائے حرام نہیں پاتا.... بجز اس کے کہ
وہ مرا ہوا جانور یا بہتا ہوا ہویا سوکا گوشت
کر یہ سب ناپاک ہیں۔ یا کوئی گناہ کی چیز ہو کہ
اس پر خدا کے سوا کسی اور کا نام لیا گیا ہو۔

کی روشنی میں کہا ہے کہ مذکورہ آیت میں مذکور چار چیزوں کے علاوہ بقیہ تمام چیزیں حلال ہیں حتیٰ کہ گھر یلو گدھے۔ بچوں والے پرندے اور کوچوں والے درندے سب جائز ہیں۔ البتہ شادی شدہ کو رجم کرنے کے سلسلے میں روایات میں اختلاف پیدا ہو گیا ہے۔ تاہم قرآن کی ایک آیت ہے :-

أَلَمْ يَجْعَلْ لِّلَّذِينَ لِيَاذِبُونَ
اللَّهِ وَرَسُولَهُ لِيُعْرَفَ فِي الْأَرْضِ

جو لوگ خدا اور اس کے رسول سے
لڑائی کریں اور ملک میں فساد کرنے کو دوڑتے

فَسَادًا أَنْ يَمْتَلُوا أَوْ يَكْتُوبُوا
 أَوْ يُنْقَطِعَ أَيْدِيهِمْ وَأَرْجُلُهُمْ
 مِنْ خِلَافٍ أَوْ يُنْفَوْا مِنَ الْأَرْضِ
 (المائدہ ۳۳)

پھر ان کی ہوی سزا ہے کہ قتل کر دیے جائیں
 یا سونے چڑھا دیے جائیں یا ان کے ایک
 طرف کے ہاتھ اور ایک ایک طرف کے
 پاؤں کاٹ دیے جائیں یا ملک سے نکال
 دیے جائیں۔

اس آیت کی روشنی میں دیکھا جائے تو وہ شخص جو حرام کاری کرتا ہے اور اپنی بیوی
 کی موجودگی میں دوسروں کی طرف بری نگاہ رکھتا ہے وہ بلاشبہ اللہ اور اس کے رسولؐ سے
 برسر پیکار ہے اور فساد فی الارض کا مرتکب ہے۔ ایسے شخص کے معاملے میں حضور صلی اللہ علیہ وسلم
 کو چار سزاؤں میں سے ایک کا اختیار دیا گیا ہے۔

اگر سنت ظاہر قرآن کے خلاف نہ ہو تو وہ رسول اللہ صلی اللہ علیہ وسلم کا اجتہاد ہے۔ آپ
 کی قوت اجتہاد اس تک پہنچ گئی اور ہماری نہیں پہنچ سکی۔

قرآن و سنت کے درمیان ربط کی شکلیں

ابو اسحاق شاطبیؒ (۹۹۰ء) نے اپنی کتاب الموافقات میں مواضع ۴ میں ان شکلوں کا
 ذکر کیا ہے جن کے ذریعہ قرآن و سنت کے درمیان ربط پیدا کیا جاسکتا ہے، اولاً وہ یہ ہیں:-
 ۱۔ قرآن و سنت کے ربط کی پہلی شکل یہ ہے کہ اسے اس آیت کے مطابق مانا جائے۔
 جس میں آپؐ کی پیروی اور آپؐ کے فیصلوں کا اتباع ضروری قرار دیا گیا ہے اور آپؐ کے
 اوامر و نواہی کے اتباع کا حکم دیا گیا ہے۔ اس کی مثال حضرت عبدالرحمن بن یزید کی وہ روایت
 ہے جس میں ہے کہ ایک مرتبہ انھوں نے ایک محرم کو کپڑے پہنے ہوئے دیکھا تو حضرت
 عبدالرحمنؓ نے اس کو منع کیا۔ اس شخص نے کہا اگر آپؐ مجھے کتاب اللہ سے کوئی دلیل پیش
 کر دیں گے تو میں کپڑے اتار دوں گا۔ تو حضرت عبدالرحمنؓ نے یہ آیت پڑھی۔

مَا اتَّكَمُ الرَّسُولُ فَخُذُوا حَمَلًا (محرر: ۷)

اسی طرح حضرت طاؤسؓ سے مروی ہے کہ وہ کہتے ہیں کہ میں عصر کے بعد دو رکعت
 نماز پڑھا کرتا تھا حضرت ابن عباسؓ نے اس کے پڑھنے سے منع فرمایا تو حضرت طاؤسؓ
 نے کہا کہ ”ان رکعتوں کو سنت بنانے کی ممانعت ہے (یعنی کبھی کبھی پڑھ سکتے ہیں) اس پر

ابن عباسؓ نے کہا کہ نبی کریم صلی اللہ علیہ وسلم نے ہم کو عصر کے بعد نماز پڑھنے سے منع فرمایا تھا۔ اب مجھے نہیں معلوم کہ اس پر عذاب ہو گا یا ثواب ملے گا۔ چونکہ قرآن میں آیا ہے۔

وَمَا كَانَ لِمُؤْمِنٍ وَلَا لِمُؤْمِنَةٍ
إِذَا قَضَى اللَّهُ وَرَسُولُهُ أَمْرًا
أَنْ يَكُونَ لَهُمُ الْخِيَرَةُ مِنْ أَمْرِهِمْ
وَمَنْ يَعْصِ اللَّهَ وَرَسُولَهُ
فَقَدْ ضَلَّ ضَلَالًا مُّبِينًا

اور کسی مومن مرد اور مومن عورت کو جتنی
نہیں ہے کہ جب خدا اور اس کا رسول
کوئی امر مقرر کر دیں تو وہ اس کام میں اپنا
بھی کچھ اختیار سمجھیں اور جو کوئی خدا اور
اس کے رسول کی نافرمانی کرے تو وہ صریح
گمراہ ہو گیا۔ (احزاب: ۳۶)

۲۔ دوسرا طریقہ یہ ہے کہ قرآن کو مجمل مانا جائے اور سنت کو اس کی تفسیر اس کی دلیل قرآن کی یہ آیت ہے۔

وَأَنْزَلْنَا إِلَيْكَ الذِّكْرَ مُبَيِّنًا
لِلنَّاسِ مَا نُزِّلَ إِلَيْهِمْ

اور اسے نبی ایہ ذکر ہم نے تمہاری طرف
اس لیے نازل کیا ہے کہ تم لوگوں کے لیے
واضح کر دو اس تعلیم کو جو ان کی طرف اتاری
گئی ہے۔ (غل: ۴۴)

قرآن نے نماز پڑھنے کا حکم دیا ہے اور بتایا ہے کہ وہ مخصوص اوقات میں فرض ہے اور سنت اس کے اوقات بیان کرتی ہے ان میں سے ہر ایک کی تعداد رکعات اور ان کا طریقہ بیان کرتی ہے اور بتاتی ہے کہ وہ کن چیزوں سے فاسد ہوتی ہے۔ اسی طرح قرآن زکوٰۃ کا حکم دیتا ہے اور سنت اس کا نصاب اور اس کی مقدار کا تعین کرتی ہے اور ان مالوں کو بتاتی ہے جن میں سے زکوٰۃ لگانا واجب ہے۔ مطرف بن عبد اللہ سے کہا گیا کہ ہمیں صرف قرآن سے مسائل بیان کریں۔ تو مطرف نے جواب دیا کہ بخدا ہم قرآن کے بدلے میں کچھ نہیں چاہتے لیکن ہمیں بہر حال اس کی ضرورت ہے کہ جو قرآن کو ہم سے زیادہ جانتا ہے۔ آپ کی مراد نبی کریم صلی اللہ علیہ وسلم سے تھی۔

۳۔ تیسرا طریقہ یہ ہے کہ اگر قرآنی اصول تشریح کو دیکھا جائے تو معلوم ہو گا کہ وہ سنت پر کوئی اضافہ نہیں کرتی چونکہ قرآن دونوں جہانوں میں صحیح راستہ کی طرف رہنمائی کے لیے آیا ہے اور اس نے اسی راستہ کی پیروی ہم پر لازم قرار دی ہے نیز گمراہی کے راستے پر عتاب

کی وعید سنائی ہے۔ اس طریقہ کے مطابق سعادت دارین تین چیزوں سے حاصل ہوتی ہے۔
 ۱۔ ضروریاتِ خمسہ یعنی دین، نفس، نسل، عقل اور مال کی حفاظت۔
 ۲۔ حاجات اور ضروریات کا لحاظ یعنی ایسے قوانین بنانا جن میں تنگی کے بالمقابل رغبت کو ترجیح دی جائے جیسے سفر اور مرض میں روزے کی چھوٹ۔

۳۔ اعمال کی زیبائش۔ جیسے مکارم اخلاق سے متصف ہونا۔
 کتاب اللہ میں ان تینوں کے اصول بیان کر دیے گئے ہیں اور سنت میں ان کی وضاحت اور تشریح ہے۔ اگر سنت کا بغور جائزہ لیا جائے تو اس میں ایک بھی چیز ایسی نہیں ملے گی جو ان تینوں میں نہ ہو، تو گویا کتاب و سنت کے جائزہ سے یہ بات معلوم ہوتی کہ دونوں دراصل ایک ہیں۔
 ۴۔ چوتھے طریقہ میں دو پہلو ہیں (۱) یا تو قرآن کسی مسئلہ کے دو پہلوؤں کے بارے میں صریح حکم دے دیتا ہے اور اس کے دونوں پہلوؤں کے درمیان ایک تیسری چیز ہوتی ہے جو ان دونوں پہلوؤں سے مشابہ ہوتی ہے۔ رسول اللہ صلی اللہ علیہ وسلم اس کا حکم بیان فرما دیتے ہیں اور بتا دیتے ہیں کہ یہ اس پہلو سے متعلق ہے یا اس کا خصوص حکم ہے جو اس مسئلہ کے دونوں پہلوؤں سے متعلق ہے۔ (۲) دوسرا پہلو یہ ہے کہ کبھی کبھی قرآن کسی مسئلہ کا حکم کسی خصوصیت کی صراحت کے ساتھ بیان کرتا ہے تو آپ صلی اللہ علیہ وسلم اس علت کی موجودگی میں قیاساً دوسرے مسائل کو بھی اس پر مترفع فرما دیتے ہیں۔

پہلے کی مثال یہ ہے کہ اللہ تعالیٰ نے نکاح کو جائز اور زنا کو حرام قرار دے دیا اور نصاب شرع نکاح کے بارے میں سکوت اختیار فرمایا ہے۔ چونکہ یہ نہ تو نکاح ہی ہے اور نہ ہی زنا، زنا اس کے متعلق حدیث حکم آیا ہے۔

اَيُّمَا امْرَاةٍ نَكَحْتَ بِغَيْرِ اِذْنٍ
 وَكَيْتَها فَانْكَحْها بِاطْمِنَانٍ فَاِنْ دَخَلَ
 بِها فَلَهَا الْمَهْرُ بِها اَسْتَحَلَّ
 مِنْها۔
 جو عورت اپنے ولی کی اجازت کے
 بغیر نکاح کرے تو اس کا نکاح باطل ہے
 اگر (اس نکاح کے نتیجے میں) اس نے اس
 کے ساتھ دخول کر لیا تو اس دخول کی
 وجہ سے مہر واجب ہو جائے گا۔

(مشکوٰۃ)

دوسری مثال۔ اللہ تعالیٰ نے سمندر کی پاک چیزوں کو شرکاً کرنا ناجائز قرار دیا ہے اور مدار کو حرام۔ لیکن سمندر کے مردہ میں چونکہ دونوں حیثیت میں اس لیے اس پر حکم لگانا منطقی ہو گیا۔

اس سلسلے میں آپ کا ارشاد ہے۔

هُوَ الطَّهْرُ مَاءٌ وَالْحِلُّ مَيْسَةٌ

اس کا پانی پاک ہے اور اس کا مردار

(ترمذی، ابوداؤد) حلال ہے۔

تیسری مثال۔ اللہ تعالیٰ نے مردار کو حرام اور مذبح جانور کو جانور قرار دیا ہے لیکن مذبح جانور کے پیٹ سے نکلنے والے مردہ جنین کے بارے میں سکوت اختیار فرمایا ہے۔ اس میں دونوں پہلو ہیں۔ آپ نے جنین کی حیثیت کو استقلال پر ترجیح دیتے ہوئے فرمایا ہے۔

دَكَاءُ الْجَنِينِ دَكَاءُ امِّهِ

ماں کا ذبح جنین کے ذبح کے لیے بھی

(ترمذی) کافی ہے۔

قرآن مجید میں ہے :-

فَإِنْ كُنَّ نِسَاءً فَوْقَ اثنَيْنِ

اور اگر وہ دو سے زیادہ عورتیں ہوں تو

فَلَهُنَّ ثَلَاثُ مَا تَرَكَ وَإِنْ كَانَتْ

ان کے لیے ترکہ کا ثلثین ہے سو اگر ایک

وَاحِدَةً فَلَهَا النِّصْفُ (النساء: ۱۱)

ہو تو نصف ہے۔

دو بیٹیاں سکوت عنہ رہ گئیں تو سنت نے ان کو دو سے زیادہ کے ساتھ ملا دیا۔ گویا جو حکم دو سے زیادہ کا ہوگا وہی دو کا ہوگا۔ ان مثالوں سے اور ان جیسی دوسری مثالوں میں ماہین الطریفین کے حکم کو طریفین کے حکم کے مثل منصوص سمجھا جائے گا۔

دوسرے پہلو کی مثال۔ اللہ تعالیٰ نے ربا کو حرام قرار دیا ہے اور بیع کو جائز ربا جاہلیہ جس کے بارے میں عرب کہا کرتے کہ ربا تو بیع کی مانند ہے۔ وہ قرض کے ذریعہ قرض کو فسخ کرنا تھا۔ یعنی قرض خواہ کہتا کہ ”یا تو قرنہ ادا کر دو یا اس پر انفاق کر دو“ اور اللہ تعالیٰ کے فرمان وان تبتم فحلکم رؤس اموالکم کا مصداق بھی وہی ہے۔

چونکہ ربا کی حرمت دو عوموں میں بلا مقابلہ اضافہ کی وجہ سے ہے اس لیے سنت نے ہر اس چیز کو اس میں شامل کر دیا جس میں زیادتی کا امکان تھا۔ حدیث میں ہے :-

الدَّهْبُ بِالذَّهَبِ وَالْفِضَّةُ
بِالْفِضَّةِ وَالْبُرِّ بِالْبُرِّ وَالسَّعِيرُ
بِالسَّعِيرِ وَالسَّمُورُ بِالسَّمُورِ وَالْبَلْبَعُ
بِالْبَلْبَعِ مَثَلًا بِمَثَلٍ سِوَاءٍ لِسِوَاءٍ

سونے کا مبادلہ سونے سے۔ چاندی

کا چاندی سے۔ گیموں کا گیموں سے جو کا جو

سے۔ کھجور کا کھجور سے۔ نمک کا نمک سے جیسے

کایسا اور دست بدست بنانا جیسے۔

جس نے زیادہ دیا یا لیا اس نے سودی
معاہدہ کیا لینے والا اور دینے والا دونوں
گناہ میں برابر ہیں۔

يَذُوبُ مِمَّنْ زَادَ اَوْ اَزَادَ فَقَدْ
اَرْبَىٰ فَاِذَا اَخْتَلَفْتُمْ هٰذِهِ اَلْاٰيٰتُ
فَبِعَمَلِكُمْ سَتَمُمُّ اِذَا كَانَ يَكْفِي
دعوتی حکم

اللہ تعالیٰ نے ماں اور بیٹی یا دو بہنوں کو نکاح میں جمع کرنے سے منع فرمایا ہے۔ چونکہ اس کے ذریعہ
قطع رحمی لازم آتی ہے۔ اس کے پیش نظر آپ نے بیوی کے ساتھ اس کی پھوپھی یا خالہ کو بھی نکاح
میں جمع کرنے سے منع فرمایا ہے۔

۵۔ سنت کے قرآن کی طرف لوٹانے کا یا نچوال طریقہ یہ ہے کہ جو کچھ سنت میں ہے وہ اسی
تفصیل کے ساتھ قرآن میں بھی ہے۔ لیکن اس کو سمجھنے کے لیے غور و تدبر کی ضرورت ہے۔ جبکہ
سنت میں وہ وضاحت کے ساتھ آیا ہے۔ اس کی مثال حضرت عبداللہ ابن عمرؓ کا واقعہ ہے۔
انہوں نے اپنی بیوی کو حالت حیض میں طلاق دے دی تھی تو نبی کریم صلی اللہ علیہ وسلم نے
حضرت عمرؓ سے کہا کہ ”عبداللہ کو حکم دو کہ وہ رجوع کرے پھر چھوڑے رکھے تا آنکہ وہ پاک ہو جائے
پھر اسے حیض آئےں پھر پاک ہو جائے پھر اگر چاہو تو طلاق دے دو اور اگر چاہو تو نکاح برقرار رکھو۔
یہ ہے وہ عدت جس کا اللہ نے حکم دیا ہے کہ عورتوں کو عدت میں طلاق دی جائے۔“ آپ
صلی اللہ علیہ وسلم کی مراد یہ آیت تھی۔

اے پیغمبر جب تم عورتوں کو طلاق لینے

يَا أَيُّهَا النَّبِيُّ إِذَا طَلَقْتُمُ النِّسَاءَ
وَطَلِقْتُهُنَّ بَعْدَ تَيْهِنٍ (طلاق: ۱)

لنگو تو ان کو عدت کے شرع میں طلاق دو۔

دوسری مثال حضرت فاطمہ بنت قیسؓ کی روایت ہے۔ جن کو آپ نے طلاق مغلظہ دے دیے جانے
کے بعد سکنی اور نفقہ دونوں سے محروم کر دیا تھا۔ جبکہ طلاق مغلظہ کے بعد بھی سکنی تو ملتا ہے لیکن
آپ نے ان کو دونوں سے محروم کر دیا تھا اور دلیل یہ دی تھی کہ انہوں نے اپنے شوہر پر
زبان درازی کی ہے اور ایسی عورت کو نہ سکنی ملتا ہے اور نہ نفقہ۔ چونکہ قرآن میں آیا ہے:-

اودرنہ وہ خود نکلیں۔ ہاں اگر وہ مرتد

وَلَا يَحْرُجْنَ اِلَّا اَنْ يَأْتِيَنَّ

بے حیائی کریں (تو نکال دینا چاہیے)

بِمَا حَشَيْتُمْ مُبَيِّنَاتٍ (حشر: ۱)

تیسری مثال حضرت سیدہ اسمیٰؓ کی روایت ہے حضرت سیدہ کو ان کے شوہر کی
وفات کے صرف چند دن بعد ولادت ہو گئی تھی۔ آپ نے ان کی عدت پوری ہو جانے
کا فیصلہ سنا دیا۔ آپ کے اس فیصلہ سے معلوم ہوا کہ آیت:-

وَالَّذِينَ يُؤْتُونَ مِمَّا كَسَبُوا
يُزَوِّجُونَ أَوْلَادَهُمْ يُؤْتُونَ بِالْفِسْهِ
أَكْبَعَةَ أَشْهُرٍ وَعَشْرًا (بقرہ: ۲۳۳)

اور جو لوگ تم میں سے مرد جائیں اور عورتیں
چھوڑ جائیں تو عورتیں چار مہینہ دس دن اپنے
آپ کو روکے رکھیں۔

غیر حامل عورتوں کے ساتھ مخصوص ہے جبکہ دوسری آیت :-

وَأُولَاتُ الْأَحْصَالِ إِهْلَاهُ أَنْ يُصْعَقَ
حَمْدُهُنَّ (طلاق: ۴) تک ہے۔

اور حمل والی عورتوں کی عدت وضع حمل
حکمِ دہن ہے۔

حاملہ اور غیر حاملہ دونوں طرح کی عورتوں کے بارے میں نص ہے۔

ابو اسحاق کہتے ہیں کہ سنت میں اس قسم کی بہت سی مثالیں ملتی ہیں لیکن قرآن نص و
اشارہ کے سلسلے میں اس مقصود پر پورا نہیں اترتا۔ اس کے برخلاف نص یا اشارہ کی عدم
موجودگی میں تکلف کرنا پڑے گا مثلاً نماز، حج، زکوٰۃ، حیض، نفاس وغیرہ کے بارے میں اس کا التزام
کرنا بہت مشکل ہے۔ الایہ کہ حد درجہ تکلف سے کام لیا جائے جسے نہ تو کلام عرب کی تائید حاصل
ہو اور نہ ہی سلف صالح اور علماء راہنمون فی العلم اسے قبول کریں۔ اس تکلف کے باوجود کچھ لوگوں
نے اس کا دروازہ کھولنے کی کوشش کی ہے۔ لیکن وہ اس میں کامیاب نہیں ہو سکے اور اگر کامیاب
ہوئے بھی ہیں تو انہیں یا تو غیر معمولی تکلف کرنا پڑا ہے یا پھر ماخذاً اول کی طرف لوٹنا پڑا ہے جس میں
نہ تو کوئی نص موجود تھی اور نہ سنت میں موجود خصوصیات کی طرف اشارہ ایسے شخص نے اپنے
آپ کو اس منصب پر فائز کر لیا ہے کہ وہ خود ایسے معانی کا استخراج کرنے لگا۔ اس کا یہ عملی کام
صرف امام مسلم کی صحیح تک محدود ہے۔ اس کے علاوہ صحاح کی کسی اور کتاب پر یہ عملی انطباق نظر نہ آسکا۔
ابو اسحاق نے اپنی کتاب کے باب قرآن و سنت کا ربط میں جن مشکلوں کو بیان کیا ہے۔
یہ ان مشکلوں کا خلاصہ ہے۔ اس کے بعد وہ لکھتے ہیں کہ قرآن اور سنت کے ربط کی یہ بحث امر
نبی اور جائزہ چیزوں کے بارے میں ہے یعنی جن کا تعلق مکلفین کے اعمال سے ہے۔ اس کے
علاوہ اصنی کے واقعات مستقبل کے بارے میں پیش گوئیاں وغیرہ سے متعلق مباحث جن
کا مکلفین کے اعمال سے کوئی تعلق نہیں ہے تو وہ سنت میں قرآن کی تفسیر کی حیثیت سے
بیان ہوئے ہیں۔ بلکہ سنت میں ایسے واقعات بھی موجود ہیں جن کی کوئی قرآنی اصل نہیں ہے
جیسے بعض انبیاء کے واقعات چونکہ یہ چیزیں تکلیف سے علیہ ہیں اور قرآن کا نزول بہ حال
تکلیف ہی کے لیے ہوا ہے۔ لیکن بسا اوقات ان چیزوں کا تعلق ترغیب و ترہیب سے ہوتا

ہے اور وہ امرِ نبوی کے تابع ہوتے ہیں اور ان سے تشریح کی تکمیل ہوتی ہے۔ اس لیے بالکل وہ مکلف کرنے والی چیزوں سے خالی نہیں ہے۔

خلاصہ کلام یہ ہے کہ قرآن جس کو مسلمانوں نے پھوڑ دیا ہے اس دین کی اصل اور بنیاد ہے اور سنت اس کے نصوص و اشارات یا عموماً اور قواعد کلیہ کی طرف لوٹتی ہے جو اس میں بیان کردہ احکام جزئیہ کی بنیاد ہیں اور اگر مسلمان قرآن میں نور و تدبر کرتے ہیں اپنے وہ اوقات صرف کرنے لگیں جو وہ لوگوں کی آراء معلوم کرنے میں کرتے ہیں تو ان پر یہ حقیقت عیاں ہو جائیگی کہ قرآن میں ہر چیز کی وضاحت ہے۔ مصنف کی کتاب مفتاح النہ کے مقدمہ کا یہ اردو ترجمہ ہے۔

وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ

اسلامی تشریح میں سائنس کی کامیابی ۱۹۵۱ء

آیات

سید اشفاق

طبیعیات اور ماہد الطبیعیات میں
ہم آج کی فطرت انسانی کا خاتمہ ہے
اُردو و صحف کی معاشرہ کو حاصل
جو جانتے تو کمان بیابانہ انتشار زینت

جدید فکری ترویج محض معاشرتی انتشار کی علامت اور
ذات میں جاری شکست و ریخت کی داستان بن نہیں بلکہ دینی اقدار سے
تہی دامن سائنس و کائنات پر ہے با انحصار کی بدولت
پیدا ہونے والے فکری اگلاس کی رو داؤ بھی ہے۔

<p>سال: چھٹا برائے افراد: ۱۰ روپے (مشتاب ۱۰ روپے)</p>	<p>تعداد: ۱۰۰ برائے لائبریری: ۱۰ روپے (مشتاب ۱۰ روپے)</p>
<p>سال: ۱۹۵۱ برائے لائبریری: ۱۰ روپے (مشتاب ۱۰ روپے)</p>	<p>تعداد: ۱۰۰ برائے لائبریری: ۱۰ روپے (مشتاب ۱۰ روپے)</p>

سائنس کے شعبہ کا علمبردار ہے اور
تاریخ نگاروں کے اداروں کے کارکنان کا نائب ہے

آیات

مکملہ دراستات العلمیہ
CENTRE FOR STUDIES ON SCIENCE
AL-HOMERA MUZAMMIL MANZIL COMPLEX
DODHPUR ROAD ALIGARH-202002